

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೋಡುಂಗಲ್ಲೂರ್ ಕುನ್ರಿಕುಟ್ಟನ್ ತಂಪುರನ್ ವಿರಚಿತಂ
|| ಶ್ರೀ ಗುರುವಾಯುಪುರೇಶಭುಜಂಗಸ್ತೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಗುರುವಾಯುಪುರೇಶಭುಜಂಗಸ್ತೋತ್ರಂ ||

ಮರುನ್ಮಂದಿರಾವಾಸಮಂಗಲ್ಯಮೂರ್ತೇ

ಜಗನ್ನಾಥ ಗೋವಿಂದ ವಿಷ್ಣೋ ಮುರಾರೇ |

ಭವದ್ಭಕ್ತಿರಂತಃ ಸ್ಫುರಂತೀ ನರಾಣಾಂ

ಪರಾನಂದಪೀಯೂಷಯೂಷಂ ದದಾತಿ || 1 ||

ಇಯಂ ಭಕ್ತಿರೇಕಾ ತ್ವಹೋ ಕಾಮಧೇನು -

ಶ್ಚತುರ್ಧಾ ವಿಭಜ್ಯಾನುಗೃಹ್ಣಾತಿ ಲೋಕಾನ್ |

ಯಯಾ ಪಾಯಿತಾಸ್ತ್ವತ್ಪ್ರೇಮದುಗ್ಧಂ

ಮನುಷ್ಯಾಃ ಪುನರ್ದೇವಭೂಯಂ ಲಭಂತೇ || 2 ||

ಜಗತ್ಕಾರ್ತಲೋಕೈಸ್ತಥಾರ್ಥಾರ್ಥಿಭಿರ್ವಾ

ವಿಜಿಜ್ಞಾಸುಭಿರ್ಜ್ಞಾನಿಭಿಶ್ಚಾಚ್ಯುತಸ್ತ್ವಂ |

ಚತುರ್ಧಾ ಜನ್ಮೈರ್ನಿತ್ಯಮಾರಾಧ್ಯಸೇಂತ -

ಭವಂತಂ ನೃಣಾಂ ಭಾವಯತ್ಯೇವ ಭಕ್ತಿಃ || 3 ||

ನನು ಪ್ರತ್ಯಹಂ ವಾತರೋಗಾತುರಾಂಗಾ -

ಸ್ತಥಾನೈ ಜನಾ ವಾಯುಗೇಹೇಶ ವಿಷ್ಣೋ |

ಭವಂತಂ ಭಜಂತೋ ಲಭಂತೇ ಕಿಲಾಂತೇ

ಸ್ವರೋಗಾಚ್ಚ ಸಂಸಾರಯೋಗಾಚ್ಚ ಮುಕ್ತಿಂ || 4 ||

ಕವಿಭಙ್ಗನಾರಾಯಣೋಽಗ್ರೇ ಭಜಂಸ್ತ್ವಾಂ

ಮರುನ್ಮಾಥ ನಿರ್ಮಾಯ ನಾರಾಯಣೀಯಂ |

ವಿರುಗ್ಣಃ ಕಲಾವಾಯುರಾರೋಗ್ಯಸೌಖ್ಯಂ

ಪ್ರಪೇದೇ ಕಿಲಾಂತೇ ಚ ಸಂಸಾರಮುಕ್ತಿಂ || 5 ||

ಚಲಚ್ಚಂದ್ರಕೋನ್ನದ್ಧಕೇಶಂ ವಿರಾಜ -
 ನ್ಮಣೀಕುಂಡಲೋದ್ಭಾಸಿಗಂಡಪ್ರದೇಶಂ |
 ಸ್ಮಿತಾದ್ರ್ಯಂ ಸಿತಾಕ್ಷಂ ಮುಖಂ ಸನ್ಮುಖಂ ತೇ
 ಭಜಂತೋ ರುಜಂ ರೋಗಿಣೋ ವಿಸ್ಮರಂತಿ || 6 ||

ಶ್ರಿಯಾ ಕೌಸ್ತುಭೇನಾಪಿ ವತ್ಸೇನ ಹಾರ -
 ಶ್ರಿಯಾ ಚಾಶ್ರಿತೋದಾರದೋರಂತರಾಲಂ |
 ಗದಾಶಂಖಚಕ್ರಾಬ್ಜಹಸ್ತಂ ವಪುಸ್ತೇ
 ಭಜಂತೋಽರ್ಥಮರ್ಥಾರ್ಥಿನೋಽರ್ಥ್ಯಂ ಲಭಂತೇ || 7 ||

ನವಾಶ್ವತ್ಥಪತ್ರೋಪಮಾಲೋದರಾಂತ -
 ನಿವಿಷ್ಟೋರುವಿಶ್ವಾಂಡಷಂಡಂ ತ್ವದಂಗಂ |
 ಸ್ಫುರತ್ಪೀತಕೌಶೇಯಮಂತಶ್ಚಿರಂತ -
 ದ್ವಿಚಿಂತ್ಯೈವ ಜಿಜ್ಞಾಸವೋಽಂತೇ ಸ್ಮಯಂತೇ || 8 ||

ನಮದ್ದೇವದೈತ್ಯರ್ಷಿಶೀರ್ಷೈಃ ಪ್ರಮೃಷ್ಟಂ
 ಸಮಸ್ತಾಗಮಶ್ರೌತಶೀರ್ಷೇ ನಿವಿಷ್ಟಂ |
 ಸಮಂ ಜ್ಞಾನಿನೋ ಯುಗ್ಮರೂಪಂ ಪದಂ ತೇ
 ಸಮಂತಾತ್ ಸಮಾಲೋಕ್ಯ ಹೃಷ್ಯಂತಿ ಸಿದ್ಧಾಃ || 9 ||

ಘನಶ್ಯಾಮಲಂ ಕೋಮಲಂ ತೇ ಸ್ವರೂಪಂ
 ಮನಃ ಕಲ್ಪಿತಂ ಭಾವಯಂತೋ ಹಿ ಭಕ್ತಾಃ |
 ಪುರೋ ವೀಕ್ಷ್ಯ ಭೂಯೋ ನಮಂತಸ್ತುವಂತ -
 ಶ್ಚಿರೋದ್ವಿಷ್ಟಮಾನಂದಮಾಮ್ರೇಡಯಂತಿ || 10 ||

ಹರೇ ! ಕೃಷ್ಣ ! ವಾತಾಲಯೇಶಾಚ್ಯುತ ! ತ್ವಾಂ
 ಪರೇಽಪಿ ಸ್ಮರಂತ್ಯೈವ ಮಧ್ಯಸ್ಥಿತಾಶ್ಚ |
 ಚಿರೇಣಾತ್ತಭಕ್ತಿಪ್ರಸಂಗಾ ಪುನಃ ಕಿಂ
 ಪರೇಣೇದೃಶೀ ತೇ ಮಹಿಮ್ನಾಂ ಸಮೃದ್ಧಿಃ || 11 ||

ಭವಕ್ಲೇಶದಾಸಾರಿಷಡ್ವರ್ಗಬಾಧಾ -

ಭವದ್ಯೋಜಿತಾ ಚೇತ್ ಪರಾ ಯೋಗವಿದ್ಯಾ |

ತಥಾ ಹ್ಯಾಶ್ರಿತಾಸ್ವದ್ಗತಾಂ ಲೋಕಯಾತ್ರಾ -

ಮನೇಕೇ ಜನಾಶ್ಚಾಶ್ಚತೀಂ ಸಿದ್ಧಿಮಾಪುಃ || 12 ||

ಶಿಶುಪ್ರೀಣನಂ ದುಗ್ಧಚೌರ್ಯಾದಿವೃತ್ತಂ

ವಿಡಪ್ರೀಣನಂ ಗೋಪಿಕಾಜಾರತಾದ್ಯಂ |

ಭಟಪ್ರೀಣನಂ ಮಲ್ಲಯುದ್ಧಾದಿ ಭೂಮ -

ನ್ನಹೋ ಸರ್ವಮಾವರ್ಜನಂ ಲೌಕಿಕಾನಾಂ || 13 ||

ವಿಧಿಜ್ಞಪ್ರಿಯಂ ರಾಜಸೂಯಾದಿವೃತ್ತಂ

ನಯಜ್ಞಪ್ರಿಯಂ ದೌತೃಕೃತ್ಯಾದಿ ಯತ್ತತ್ |

ಪ್ರಿಯೋ ಯೋಗಿನಾಂ ವಿಶ್ವರೂಪಾದಿಯುಕ್ತ -

ಸ್ಸ ಯೋಗಾತ್ಮಕಃ ಪಾರ್ಥಗೀತೋಪದೇಶಃ || 14 ||

ಅಹೋ ಕೃಷ್ಣ ! ಯಾ ಯಾ ವಿಚಿತ್ರಾ ಕಥಾ ತೇ

ಜಗನ್ನಾಥ ಸೇಯಂ ಜಗತ್ತತ್ತ್ವವಿದ್ಯಾ |

ಇಮಾಂ ಸ್ಮಾರಯಂಸ್ತತ್ತದಂಶೋಚಿತಾನಾಂ

ಗುರುಸ್ತ್ವಂ ಮರುದ್ಗೇಹವಾಸೀ ವಿಭಾಸಿ || 15 ||

ಜಗತ್ಪ್ರಾಣರೂಪೀ ಗುರುರ್ಮಾರುತೋ ಯೋ

ಜನಾನಾಂ ಜಗತ್ಯತ್ರ ಚೇಷ್ಟಾಂತರೇಷು |

ತಮಾಸ್ಥಾಯ ಭೋಸ್ತತ್ತ್ವಮಸ್ಯಂತರಾತ್ಮಾ

ಸ್ಫುಟಂ ಮಾರುತಾಗಾರವಾಸೀ ವಿಭಾಸಿ || 16 ||

|| ಇತಿ ಶ್ರೀ ಗುರುವಾಯುಪುರೇಶಭುಜಂಗಸ್ತೋತ್ರಂ ಸಮಾಪ್ತಂ ||